



سوال

(15) مسجد سے متصل حجرہ نمائندہ امام و خطیب کو دینا

جواب

السلام علیکم ورحمۃ اللہ وبرکاتہ

ہماری مسجد سے متصل ایک حجرہ نمائندہ ہے جو ڈبل سٹوری پر مشتمل ہے جب کہ اس کا اور مسجد کا صحن مشترک ہے باہر سے مسجد ہی کا حصہ معلوم ہوتا ہے۔ وہ حجرہ صرف جمعہ کے دن عورتوں کے لیے استعمال ہوتا ہے، اس حجرہ کو مسجد کی آباد کاری کے لیے امام و خطیب کے لیے بطور رہائش استعمال کیا جاسکتا ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

مساجد اللہ کی عبادت، تلاوت قرآن ذکر الہی اور نماز کی ادائیگی کے لیے بنائی جاتی ہیں، لہذا ان میں ہر وہ کام جائز ہے جو مذکورہ مقاصد کی ادائیگی میں رکاوٹ کا باعث نہ ہو اور ہر وہ کام منع ہے، جو ان کے منافی ہو، اللہ تعالیٰ نے مساجد کو صاف ستھرا، پاک رکھنے کا حکم دیا ہے۔ حضرت عائشہ رضی اللہ تعالیٰ عنہا بیان کرتی ہیں کہ رسول اللہ صلی اللہ علیہ وسلم ہمیں محلوں میں مساجد بنانے ان کی بناوٹ کی اصلاح کرنے اور انہیں پاکیزہ رکھنے کا حکم دیتے تھے۔ [1]

مذکورہ بالا امور کے پیش نظر مسجد میں اہل و عیال کے بغیر تنہا رہائش رکھنے میں چنداں حرج نہیں جیسا کہ حضرت ابن عمر رضی اللہ تعالیٰ عنہما کا بیان ہے کہ وہ نوجوان، غیر شادی شدہ تھے اور مسجد میں سو جایا کرتے تھے۔ [2] نیز ان کا بیان ہے کہ ہم زمانہ نبوت میں مسجد میں سوتے اور اسی میں قیلولہ کرتے جب کہ ہم نوجوان تھے۔ [3]

امام بخاری رحمۃ اللہ علیہ نے اپنی صحیح بخاری میں ایک عنوان باہن الفاظ قائم کیا ہے، "عورت کا مسجد میں سونا" پھر ایک بے سہارا عورت کے متعلق حدیث پیش کی ہے جس کا نغمہ مسجد میں تھا۔ [4] لیکن اس کے لیے شرط ہے کہ کسی قسم کے فتنہ و فساد کا اندیشہ نہ ہو۔ اہل و عیال کے سمیت مسجد میں رہائش رکھنا مسجد کے تقدس کے خلاف ہے لہذا اس سے اجتناب کرنا چاہیے۔ البتہ مسجد سے ملحقہ کمرے کے احکام مسجد جیسے نہیں ہیں۔ اسے امام و خطیب کی رہائش کے لیے استعمال کیا جاسکتا ہے، رہائش خواہ سنگل ہو یا ملپینے اہل و عیال کے سمیت، اس کے اوپر نیچے امام خطیب کی رہائش تعمیر ہو سکتی ہے۔ (واللہ اعلم)

[1] - البوداؤد، الصلوٰۃ 456۔

[2] - صحیح بخاری، الصلوٰۃ: 44۔

[3]- مسند امام احمد، ص: 12، ج 2-

[4]- صحيح بخارى، الصلوة: 439-

هذا ما عندي والله أعلم بالصواب

فتاوى اصحاب الحديث

جلد: 3، صفحہ نمبر: 47

محدث فتوى